

اسلام اور شہری حقوق و فرائض غیر مسلم معاشرے کے تناظر میں

مولانا زاہد الرashدی

رکن عاملہ و فاقہ المدارس العربیہ پاکستان

جمہوریت اور انصاف:

(۱) سماجی زندگی پر اثر انداز ہوتے ہے لئے ٹیکلہ سازی اور انتخابی عمل میں فعال حصہ لینے، ایک شہری کی حیثیت سے تحریک کردار ادا کرنے اور جمہوریت کے بارے میں اسلامی نقطہ نظر کیا ہے؟

جواب: اسلام ایک مسلمان کو اور کسی اسلامی مملکت کے ایک شہری کو سوسائٹی کے اجتماعی معاملات میں حصہ لینے اور سوسائٹی کی بہتری کے لئے کردار ادا کرنے کا نہ صرف حق دیتا ہے بلکہ اس کی حوصلہ افزائی کرتا ہے۔ قرآن کریم میں ”تعاونوْنَا عَلَى الْبُرُو النَّقُوِيِّ وَلَا تَعَاوَنُوْنَا عَلَى الْاَثَمِ وَالْعَدُوِّاَنِ“ کے تحت جو ہدایت دی گئی ہے، وہ اس کی واضح علامت ہے، اس لئے کہ بر و تقویٰ اور اشم و عدو ان کا اطلاق صرف ذاتی نہیں اور بدی پر نہیں ہوتا بلکہ سوسائٹی کا اجتماعی خیر و شر اور نفع و ضر بھی اس کے دائے میں شامل ہے۔

دنیا کے مختلف ممالک سے جو مسلمان نقل مکانی کر کے مغربی ممالک میں گئے ہیں اور انہوں نے ان ممالک کو اپناؤطن بنالیا ہے تو جہاں وہ ان ممالک کے وسائل اور سہولتوں سے استفادہ کر رہے ہیں، وہاں اس سوسائٹی کا بھی ان پر حق ہے کہ وہ اسے کچھ دیں۔ اس ملک اور سوسائٹی نے مسلمانوں کو بہت کچھ دیا ہے اور وہ اسے بھرپور طریقے سے وصول کر رہے ہیں، لیکن صرف لیتا اور لیتے ہی چلے جانا انصاف کی بات نہیں ہے اور اس سوسائٹی کو کچھ دینا بھی ان کی ذمہ داری ہے۔

اس سلسلے میں احساس کرتی میں بتلا ہونے کی ضرورت نہیں کہ ہمارے پاس انہیں دینے کے لئے کچھ نہیں ہے۔ ہمارے پاس بہت کچھ ہے اور ہم انہیں بہت کچھ دے سکتے ہیں۔ اس سوسائٹی کے پاس دنیا کے وسائل اور سہولتوں کی فراوانی ہے جو ہمارے پاس نہیں اور یہ نہیں ان سے بہرہ درکر رہے ہیں، لیکن ان کے پاس روح کا سکون اور آنحضرت کی نجات کا سامان نہیں محمد اللہ تعالیٰ تمام خرافیوں کے ہاتھ میں موجود ہے، وہ ہم انہیں دے سکتے ہیں اور یہ ہماری دینی ذمہ داری بھی ہے کہ ہم وہ انہیں مہیا کریں۔ میں نے چند سال پہلے نوئی گھم برطانیہ میں ایک بڑے پادری صاحب سے اس سلسلے میں بات کی اور ان سے پوچھا کہ مغربی سوسائٹی میں خاندانی سسٹم کی برہائی اور روحانی سکون کے فقدان کے حوالے سے جو صورت حال ہے، کیا وہ اس سے مطمئن ہیں؟ انہوں نے فنی میں سر بلایا اور کہا کہ یہ صورت حال ہمارے لئے بڑے پریشان کن ہے۔ میں نے دریافت کیا کہ آپ کے زندگیں اس کا حل کیا ہے؟ تو انہوں نے بڑے صاف انداز

میں بات کہہ دی کہ ”ہمارے پاس اس کا کوئی حل نہیں ہے“، ہم تو آپ کی طرف دیکھ رہے ہیں۔

جہوریت کے بارے میں اسلام کا نقطہ نظر یہ ہے کہ

☆..... حکومت کی تشكیل عوام کی رائے اور مشورہ سے ہوگی، جیسا کہ نبی پاک ﷺ نے اپنا جانشین نامزد کرنے کی بجائے اس کا انتخاب لوگوں کی اجتماعی صواب دید پر چھوڑ دیا تھا۔

☆..... حکومت خالدی نہیں ہوگی، جیسا کہ صحابہ کرام رضوان اللہ تعالیٰ عنہم اجمعین میں بننے والے خلفاء حضرت ابو بکر، حضرت اُمّہ حضرت عثمان، حضرت علی اور حضرت معاویہ رضی اللہ عنہم میں سے کوئی بھی ایک دوسرے کا نسبی وارث نہیں تھا۔

☆..... حکومت عوام کے سامنے جواب دہ ہوگی، جیسا کہ حضرت ابو بکرؓ نے اپنے پہلے خطبے میں عام لوگوں کا یہ حق تسلیم کیا کہ ”میں سیم چلوں تو میرا ساتھ دو اور اگر شیئر ہا چلوں تو مجھے سیدھا کر دو“ یا جیسا کہ صحابہ کرام کے دور میں اور بعد میں بھی عام لوگ خلفاء کے طرز عمل کھلے بندوں نہیں ٹوک دیا کرتے تھے اور خلفاء کو بعض اوقات اپنے فیصلے والیں بھی لیتا پڑتے تھے۔

☆..... حکمران اپنے معاملات عوام کے مشورہ سے چلا کیں گے۔ عوامی معاملات عام لوگوں کے مشورہ سے اور علمی و فنی معاملات عوام کے مشورہ سے چلانے کے بارے میں خلفاء راشدین کے طرز عمل کا ذکر تاریخ کی بہت سی روایات میں موجود ہے، بلکہ نبی اکرم صلی اللہ علیہ وسلم بھی ایسے امور میں جن میں وحی نازل نہیں ہوتی تھی، عام لوگوں یا متعلقہ لوگوں سے مشاورت کیا کر۔ تھے، حتیٰ کہ اپنی رائے کے خلاف عمومی مشاورت کی رائے بھی نبی اکرم ﷺ نے قبول فرمائی ہے جیسا کہ غزوہ احد کے موقع پر جب نبی صلی اللہ علیہ وسلم کی رائے یہ تھی کہ مدینہ میں رہ کر حملہ آور لشکر کا مقابلہ کیا جائے، لیکن نوجوان صحابہ کے اصرار پر آپ مدینے سے باہر نکل کر جنگ کرنے کا فیصلہ فرمایا۔

☆..... البتہ ایک اسلامی ریاست میں قرآن و سنت کی بالادقتی کو تسلیم کرنا اور ان کے واضح احکام کی پابندی حکمرانوں اور رعیت، دونوں کے لئے ضروری ہے اور ان میں سے کوئی بھی قرآن و سنت کے صریح احکام سے انحراف کا مجاز نہیں ہے، نیز قرآن و سنت کے صریح اذ کوبطور قانون نافذ کرنا مسلمان حکمران کی منصبی ذمہ داری ہے، جیسا کہ نبی پاک صلی اللہ علیہ وسلم نے جمۃ الوداع کے خطبے میں فرمایا تھا ”اپنے حکمران کے اطاعت کرو، اگر چہ وہ جبشی غلام ہی کیوں نہ ہو، جب تک کہ وہ تم میں کتاب اللہ کے احکام کو نافذ کرے“ اور خلیفہ سیدنا ابو بکرؓ نے اپنے پہلے خطبے میں اعلان کیا تھا کہ ”میری اطاعت تم پر واجب ہے، جب تک میں قرآن و سنت کی پابندی کروں اور اسے انحراف کروں تو میری اطاعت تم پر واجب نہیں ہے۔“

۲۔ اسلام اس بات کی کیسے حوصلہ افزاں کرتا ہے کہ (سیاسی دائرے میں) مختلف صورت حال میں جائز اور ناجائز کے مابین امتیاز جائے تاکہ نوجوان درست فیصلہ کر سکیں؟

جواب:- اسلام ہر شخص کا یہ حق تسلیم کرتا ہے کہ وہ جس بات کو قانون کے حوالے سے غلط اور باہمی حقوق کے حوالے سے زیادتی سمجھتا

اس کے خلاف آواز اٹھائے بلکہ سوسائٹی کے اجتماعی نقصان کی صورت میں یہ آواز اٹھاتا اور معروف ذرائع سے اس کے سد باب کی عملی کوشش کرنا اس کے مذہبی فرائض میں شامل ہو جاتا ہے۔ اسی طرح ہوسائٹی میں خیر کے فروع اور شر کے سد باب کے لئے محنت کرنا بھی ہر خصوصی کا حق بلکہ اس کی ذمہ داری ہے۔

ایک اسلامی ریاست میں قرآن و سنت کی خلاف ورزی اور غیر مسلم ریاست میں مسلمہ دستور و معاهدات کی خلاف ورزی پر اسے ٹوکا جاسکتا ہے اور جہاں حق تلقی ہو رہی ہو، اس کی نشاندہی کی جاسکتی ہے اور اس روک ٹوک، نشان دہی اور احتجاج کے لئے وہ سب ذرائع اختیار کئے جاسکتے ہیں جو اس دور اور علاقے میں معروف اور تسلیم شدہ ہوں۔ حضرت معاویہؓ رضیوں کے ساتھ جنگ بندری کے معاهدے کی مدت ختم ہونے سے پہلے اپنا شکر لے کر روم کی سرحد کی طرف جا رہے تھے اور ان کا ارادہ تھا کہ وہ مدت ختم ہونے تک سرحد تک پہنچ جائیں گے اور مدت ختم ہوتے ہیں حملہ کر دیں گے، لیکن حضرت عمرو بن عبدہؓ نے انہیں روک دیا اور کہا کہ نبی پاک ﷺ کے ارشاد گرامی کی رو سے اگر کسی قوم کے ساتھ جنگ بندری کا معاهدہ ہو تو جنگ بندری کی میعاد ختم ہونے سے پہلے اس کے خلاف فوجوں کو حرکت میں لا تا درست نہیں۔ حضرت معاویہؓ یہ سن کر راستے سے ہی واپس آگئے اور فوج کو پھاؤنی میں پہنچ دیا۔ اس طرح کے درجنوں واقعات خلافی اسلام کے حقف ادوار میں ملتے ہیں۔

۳۔ ایک جمہوری ڈھانچے میں انصاف کے حوالے سے اسلام کا تصور کیا ہے؟ (کیا عمومی عدالتی نظام قابل قبول نہیں اور مسلمانوں کی میلودہ عدالتیں قائم کرنا ضروری ہے؟)

جواب:

جمہوری ڈھانچے میں انصاف کے حوالے سے اسلام کا تصور حالات اور زمینی تھائق کی روشنی میں مختلف دائروں میں تقسیم ہے: جہاں مسلم اکثریت یا مسلم اقتدار ہے، وہاں اسلامی عدالتوں کا قیام ضروری ہے جو قرآن و سنت کے مطابق لوگوں کو انصاف رکھیں گے، مگر غیر مسلم اقلیتیں اپنے خاندانی معاملات اور مذہبی معاملات میں ان عدالتوں کی پابندی نہیں ہوں گی اور ان کے لئے ان دو حوالوں سے ان کے مذہب روایات کے مطابق کئے جائیں گے جس کے لئے عدالتی نظام ہی ان کے اطمینان کے مطابق رکھ کیا جائے گا۔

..... جن ممالک میں مسلمان اکثریت یا اقتدار میں نہیں ہیں، وہاں چونکہ وہ ایک سماجی معہدے کے تحت رہ رہے ہیں، اس لئے اس معہدہ (یعنی کسی قوانین) کی پابندی ان کے لئے ضروری ہے جو وہاں کی ریاستی عدالتوں کے ذریعے ہی ہوگا، البتہ مذہبی اعلیٰ اور خاندانی احکام و قوانین میں ان کے مذہب کے مطابق عدالتی نظام کا فراہم کیا جانا ان کا حق ہے۔ اس حق کے لئے وہ کوشش تھی تھیں گے اور اس کے لئے ہر ممکن ذریعہ اختیار کریں گے۔ یہ اس ملک کے عمومی قوانین میں اگر کوئی بات قرآن و سنت کے صریح پر مسلمانوں کے کسی اجتماعی عقیدہ سے مکاری ہے تو وہ اس کے خلاف احتجاج کریں گے، اسے تبدیل کرانے کی کوشش کریں گیا اور

حکمرانوں کو اس کی طرف توجہ دلائیں گے اور اگر اس کے باوجود وہ تبدیل نہیں ہوتے تو مسلمانوں کے لئے دوستی راستے ہیں کہ یادہ ملک چھوڑ دیں اور مجبوری کے درجے میں وباں رہتے ہوئے اپنا احتجاج مسلسل ریکارڈ کرتے رہیں، مگر قانون کوہاٹ میں لینے یا مرد جسم سے بغاوت کرنے کا ان کو اس سماجی معایبہ کی رو سے جلتی نہیں ہو گا۔
۲۔ سماج میں امن فاقم رکھنے کے لئے قانون کی اہمیت کے پارے میں اسلام کا نقطہ نظر کیا ہے؟ (سماجی فیصلوں سے اختلاف کرتے ہوئے قانون کی پابندی کرنے کی کیا اہمیت ہے؟)۔

جواب:

اسلام سوسائٹی میں امن کو برقرار رکھنے اور اس کا احترام کرنے کا حکم دیتا ہے اور راجح الوقت قانون کی پابندی کا حکم دیتا ہے، چنانچہ نبی پاک ﷺ کا ارشاد گرامی ہے کہ ”حاکم وقت اگر تمہاری حق تلفی بھی کر رہا ہو تو اس کی اطاعت کرو“، لیکن اس کے ساتھ ساتھ نبی پاک ﷺ نے ظلم کے خلاف آواز اٹھانے اور احتجاج کرنے کا حکم بھی دیا ہے۔ ان دونوں ارشادات کو سامنے رکھتے ہوئے یہ اصول اخذ ہوتا ہے کہ ظلم وزیادتی کے خلاف احتجاج کرنا، اپیل کرنا اور آواز اٹھانا تو مظلوم کا حق ہے، لیکن قانون سے انحراف اور فیصلوں سے بغاوت کا سے حق نہیں ہے۔ البتہ مسلم اقتدار کی صورت میں مسلمان حکمران کی طرف سے صریح کفر (کفر بواح) کے ارتکاب پر جناب نبی کیرم صلی اللہ علیہ وسلم عام مسلمانوں کو بغاوت کی اجازت دیتے ہیں جس کے لئے فقهاء کرام نے شرط لگائی ہے کہ اگر ”کفر بواح“ یعنی صریح کفر کے مرتكب مسلم حکمران کو عوامی بغاوت کے ذریعے تبدیل کر دینے کا غالب امکان نظر آ رہا ہو تو ایسا کرنا ضروری ہے، درنہ خواہ مخواہ عام لوگوں کو بد امنی کا شکار بنانا اور ان کی جان اور دمال کو خطرے میں ڈال دینا شرعاً جائز نہیں ہے۔ لیکن یہ حکم اسلامی ریاست کے لئے ہے۔ غیر مسلم ریاست کے لئے ہم پہلے عرض کر چکے ہیں کہ ایسی صورت میں مسلمان یا ملک چھوڑیں اور یا اپنا احتجاج ریکارڈ کراتے ہوئے وہاں رہیں، لیکن قانون کی پابندی ان کے لئے ضروری ہو گی۔

اس وقت عالمی تناظر میں عراق، فلسطین، کشمیر اور افغانستان وغیرہ کے جواہر سے مغربی حکومتوں کا جو طرز عمل ہے، اس کے پارے میں صرف مسلمانوں کا ہی نہیں بلکہ عالمی رائے عامہ اور غیرہ جانب دار مبصرین کا کہنا بھی یہی ہے کہ مسلمانوں کے ساتھ زیادتی ہو رہی ہے، اس کے لئے مسلمانوں بالخصوص گرم خون رکھنے والے نوجوانوں کے ذہنوں میں اس کا رد عمل پیدا ہونا فطری بات ہے، اس لئے آج کے ولڈ میڈیا کی کھلی فضائیں دنیا کے مختلف حصوں میں مسلمانوں کے ساتھ، ہونے والی زیادتیوں کے خلاف مسلمان نوجوانوں کے دل و دماغ میں رد عمل کے پیدا ہونے کو تو کسی صورت میں نہیں روکا جاسکتا ہے، اور نہ ہی اس کے اظہار پر قدغن لگائی جاسکتی ہے البتہ اس رد عمل کے اظہار کو مناسب حدود کا پابندی ضرور کیا جاسکتا ہے مثلاً برطانیہ میں رہنے والے مسلمان نوجوانوں کو ہم یہ تو نہیں کہہ سکتے کہ وہ عراق، فلسطین، کشمیر، افغانستان یا کسی اور جگہ کے مسلمانوں کی مظلومیت پر رد عمل کا شکار نہ ہوں یا اپنے رد عمل کا اظہار نہ کریں، کیونکہ ان سے یہ کہنا صریحاً زیادتی اور ناصافی کی بات ہو گی، البتہ ہم ان سے پر ضرور کہہ سکتے ہیں اور ہمیشہ کہتے ہیں کہ وہ اسے چذبات اور رد عمل کے

اظہار میں اپنے ملک کے احوال و ظروف، دستور و قوانین اور اپنے دیگر ہم وطنوں کے جذبات و احساسات کی ضرور پاس داری کریں اور اپنی حکومت مسلمان بھائیوں اور دیگر برادران وطن کے لئے مشکلات پیدا نہ کریں۔

جناہ بنی کریم ﷺ نے حضرت عمر و بن عبّہؓ کو قبول اسلام کے بعد اپنے قبیلے میں جا کر خاموشی کے ساتھ و قتگزاری نے اور غلبہ اسلام کی صورت میں بنی کریم ﷺ کے پاس آجائے کی ہدایت کی تھی۔ (صحیح مسلم) آپ نے حضرت ابوذر غفاریؓ کو بھی قبول اسلام کے بعد اسی قسم کی ہدایت کی تھی۔ (صحیح بخاری) جنگ بدرا کے موقع پر حضرت خذیلہ بن الیمانؑ اور ان کے والد محترم دونوں جناہ بنی کریم ﷺ کے پاس آ رہے تھے کہ راستے میں کافروں نے بکڑ لیا اور اس شرط پر چھوڑا کہ آپ دونوں ہمارے خلاف جنگ میں حضرت محمد ﷺ کے ساتھ شریک نہیں ہوں گے۔ کفار کی قید سے رہا ہو کر دونوں جناہ بنی کریم ﷺ کی خدمت میں حاضر ہوئے اور ساراقصہ بیان کر دیا۔ اس پر بنی کریم ﷺ نے انہیں یہ کہہ کر جنگ میں شرکت سے روک دیا کہ چونکہ آپ دونوں نے کفار کی یہ شرط منظور کر لی تھی، اس لئے آپ ہمارے ساتھ جنگ میں شریک نہیں ہوں گے۔ چنانچہ دونوں باپ بیٹا موجود ہوتے ہوئے بھی غزہ بدر میں شامل نہ ہو سکے۔ ان واقعات سے اس سلسلے میں اصولی راہنمائی حاصل کی جاسکتی ہے۔ میری رائے میں حالیہ عالمی کنگشن میں ہمیں مغربی ممالک واقوام کو اقوام و ممالک کی حیثیت سے اپنا حریف نہیں سمجھنا چاہیے بلکہ جس طرح مسلم ممالک میں حکومتوں کے اہداف عوام کے اہداف و مقاصد سے مختلف ہیں، اسی طرح مغربی ممالک میں بھی حکومتوں اور بالادست قوتوں کے اہداف و عزم اکاعوام کے اہداف و مقاصد سے ہم آہنگ ہونا ضروری نہیں ہے۔

اگر ان دونوں میں فرق کو محسوس کرتے ہوئے مغرب کی رائے عالمہ سے اس کی نفیاں اور ہنی سٹھ کے مطابق براہ راست مخاطب ہو کر اس کے سامنے اپنا مقدمہ صحیح طور پر پیش کیا جاسکے تو مسلمان اپنے اختلاف اور احتجاج کو زیادہ موثر طریقے سے ریکارڈ کر سکتے ہیں۔ مغربی ممالک میں مقیم مسلمانوں کو میرا مشورہ یہ ہے کہ وہ جس ملک میں رہتے ہیں، وہاں کے دستور و قانون کی پوری طرح پابندی کریں اور اس کے دائرے میں رہتے ہوئے اپنے دین اور ملت کے لئے جو بھی کر سکتے ہوں، اس سے گریزہ کریں۔ میں ایسی سرگرمیوں کے حق میں نہیں ہوں جن سے ملک کے دستور و قانون کی پابندی کا عہد متأثر ہوتا ہوا اور عام مسلمانوں کی پریشانیوں میں اضافہ ہوتا ہوا ایسی خاموشی کو بھی جائز نہیں سمجھتا جس میں اسلام اور مسلمانوں کے جائز حقوق اور ان کے حصول و تحفظ کے قانونی احتجاق سے بھی دست برادری اختیار کر لی جائے، یہ دونوں باتیں غلط ہیں۔ مسلمانوں کو ان کے درمیان اعتدال اور توازن کا راستہ اختیار کرنا چاہیے اور پوری ہوشیاری اور بیداری کے ساتھ اپنے ملی اور معاشری حقوق و مفادات کا تحفظ کرنا چاہیے۔

۵۔ رد اداری اور احترام کے بارے میں اسلام کا نقطہ نظر کیا ہے، بالخصوص ان لوگوں کے حوالے سے جو مختلف اعتقادات اور پس منظر کے حامل اور مختلف روایتوں سے وابستہ ہیں؟

جواب: اسلام عقیدہ و مذہب کے اختلاف کے باوجود ایک دوسرے کے احترام کا حکم دیتا ہے ایک دوسرے کے معبدوں اور مسلم

بڑوں کے خلاف بذریعی سے روکتا ہے، اپنے دائرے میں مذہبی احکام و روایات پر عمل کا حق دیتا ہے اور مذہبی آزادی کو تسلیم کرتا ہے۔ لیکن ایک اسلامی ریاست میں اسلامی روایات و اقدار کو کھلے بندوں چیلنج کرنے کا حق نہیں دیتا اور یہ بالکل اسی طرح ہے جیسے کوئی بھی ریاست اپنے تمام شہریوں کو اپنے دائرے میں اپنے عقائد، لکھاری اور روایات کے مطابق زندگی بزارنے کا حق دیتی ہے، لیکن ریاست کے عمومی دستور و قانون اور ریاست کی تہذیبی بنیادوں کو چیلنج کرنے کا کسی کو بھی حق حاصل نہیں ہوتا۔

جبکہ تک معاشرتی اور سماجی تعلقات کا تعلق ہے اسلام ابراہیمی مذاہب کے پیروکاروں کے ساتھ رواداری اور احترام کے رویے کی خصوصی تلقین کرتا ہے۔ سیرت نبوی میں اس کی جملک حسب ذیل چند واقعات میں دیکھی جاسکتی ہے۔

☆.....کلی عہد نبوت میں جب روم کے میسیحیوں اور فارس کے مائین جنگ میں رومیوں کو نکست ہوئی تو مسلمان بہت غمگین ہوئے۔ رومیوں کے ساتھ اس ہمدردی کو قرآن مجید بنظر احسان دیکھا اور مسلمانوں کی تسلی کے لئے یہ وعدہ فرمایا کہ غفرانیب رومیوں کو ایمانوں پر غلبہ حاصل ہوگا اور اس دن مسلمانوں کو خوشی حاصل ہوگی۔

☆.....بھرتوں کے بعد ایک مخصوص عرصے تک رسول صلی اللہ علیہ وسلم یہود کی تالیف قلب کے لئے ان کے قبلہ یعنی بیت المقدس کی طرف رخ کر کے نماز ادا کرتے رہے۔

☆.....فرعون کی غلامی سے بنی اسرائیل کے نجات پانے کی خوشی میں مدینہ منورہ کے یہود محرم کی دس تاریخ کو روزہ رکھا کرتے تھے۔ رسول اللہ صلی اللہ علیہ وسلم نے ان کی موافقت میں عاشورا کا روزہ رکھنا شروع کر دیا اور مسلمانوں کو بھی اس کا حکم دیا اور فرمایا کہ ”ہم موئی علیہ السلام کے ساتھ تم سے زیادہ تعلق رکھتے ہیں“۔

☆.....ایک انصاری نے یہ جملہ زبان سے ادا کرنے پر ایک یہودی کو تھپٹہ مارویا کہ ”اس شد کی قسم جس نے موئی علیہ السلام کو تمام انسانوں پر فضیلت عطا کی ہے“ اور کہا تم موئی علیہ السلام کو رسول اللہ صلی اللہ علیہ وسلم سے بھی افضل قرار دیتے ہو؟ یہودی شکایت لے کر رسول اللہ صلی اللہ علیہ وسلم کے پاس آیا۔ آپ نے اس کی شکایت سن کر انصاری سے شدید ناراض ہوئے اور یہود کے مذہبی جذبات کی رعایت سے صحابہؓ کو اس بات سے منع فرمادیا کہ وہ ان کے سامنے انبیاء میں سے بعض کو بعض سے افضل قرار دیں۔

☆.....بھری میں نجران کے عیسائیوں کا ایک وفد مدینہ منورہ حضور ﷺ کی خدمت میں حاضر ہوا تو آپ نے انہیں مسجد نبوی میں ٹھہرایا۔ جب عصر کی نماز کا وقت آیا اور انہوں نے نماز پڑھنی چاہی تو صحابہؓ نے ان کو روک دیا، لیکن رسول اللہ صلی اللہ علیہ وسلم نے فرمایا کہ انہیں نماز پڑھنے د۔ چنانچہ انہوں نے مسجد میں مشرق کی سمت میں اپنے قبلے کی طرف رخ کر کے نماز ادا کی۔

☆.....”اس شخص کا جنازہ گزراتو آپ اس کے احترام میں کھڑے ہو گئے کہا گیا کہ یہ تو ایک یہودی کا جنازہ ہے، تو فرمایا کہ وہ ایک انسان نہیں ہے؟“

☆.....رسول ﷺ اور آپ کے صحابے نے ان کے ساتھ معاشرتی اور قانونی معاملات میں ہر موقع پر عدل و انصاف کا رویہ اختیار

فرمایا جس کی شہادت ایک موقع پر خود یہود نے یوں دی: ”کہ یہی وہ حق اور انصاف ہے جس کے سہارے زمین اور آسمان قائم ہیں۔“
 ☆..... جن معاملات میں آپ کو کوئی واضح ہدایت نہیں ملی ہوتی، ان میں آپ اہل کتاب کے قوانین اور طریقوں کے مطابق فیصلہ فرمایا کرتے تھے۔

☆..... لباس اور وضع قطع سے متعلق امور میں بھی آپ مشرکین کے مقابلے میں اہل کتاب کے طریقے کی موافقت کو پسند فرماتے تھے۔

(بُشْرَىٰ يَا هَنَامَ الشَّرِيعَةِ)

دوسرے مسلم گروہ، جو کسی مختلف کتب فلکر سے متعلق ہیں، ان کے ساتھ طرز عمل کے بارے میں اسلام کی کیا تعلیم ہے؟

جواب: اسلام کے دائرے میں شمار کے جانے والے تمام مسلمان گروہوں کو جنہیں اسلامی اصطلاح میں اہل قبلہ کہا جاتا ہے، ایک اسلامی ریاست میں برابر کے حقوق حاصل ہیں اور تمام گروہوں کے معتقدات و جذبات کے احترام کا حکم دیا گیا ہے، جبکہ فقہی اور اقتصادی اختلافات کی صورت میں ملک کا عمومی قانون اکثریت کے رحمات کے مطابق ہوگا اور اقتصی گروہوں کو اپنے مذہبی اور خاندانی معاملات اپنی اپنی فقہ کے مطابق طے کرنے کا حق حاصل ہوگا، البتہ اہل قبلہ کے تعین میں یہ فرق طحون رکھنا ہوگا کہ اسلام کے دعوے کے باوجود اس دائرے میں شامل نہیں کیا جائے گا اور اس سلسلے میں مسلمانوں کے اجتماعی فیصلے اور جذبات کا احترام ضروری ہوگا۔

جہاں تک مسلمانوں کے باہمی اعتمادی مسائل اور فقہی اختلافات کا تعلق ہے تو ان اختلافات کی درجہ بندی اور ترجیحات مسلمانوں کے سامنے واضح ہونی چاہیئے اور انہیں اس بات کا علم ہونا چاہیئے کہ کون سی بات کفر و اسلام کی ہے اور کون سی بات اولیٰ کی ہے کس اختلاف پر سخت رویہ اختیار کرنا ضروری ہے اور کون سے اختلاف کو کسی مصلحت کی خاطر نظر انداز بھی کیا جاسکتا ہے۔ اگر نظری، فقہی اور فروعی مباحثت میں ایک دوسرے کے نقطہ نظر کے احترام اور برداشت کا رویہ باقی نہ رہے تو غالباً فروعی حصی کا اولیٰ وغیر اولیٰ کے جزوی اختلافات بھی بحث و مباحثہ میں اس تدریشدت اختیار کر لیتے ہیں کہ کفر و اسلام میں معزز کارائی کا تاثرا بھرنے لگتا ہے اور یہ شرتوں اوقات اس سے خود اسلام کے تعارف میں مشکلات پیدا ہو جاتی ہیں۔ مثال کے طور پر برطانوی معاشرہ اسلام کی تبلیغ و دعویٰ کا ایک وسیع اور ہموار میدان ہے لیکن اسلام کی دعویٰ و تبلیغ کی راہ میں یہاں سب سے بڑی رکاوٹ مسلمانوں کے فرقہ وارانہ اختلافات، بالخصوص دیوبندی بریلوی کشیدگی ہے جس کے دل خراش اور سنگ دلانہ مظاہروں نے یہاں کی مقامی آبادی کے سامنے اسلام اور مسلم معاشرہ کا ایک ایسا نقشہ پیش کیا ہے جسے کشش، پسندیدگی یا قبولیت کا باعث کسی طرح بھی قرار نہیں دیا جاسکتا ہے۔ اس کشیدگی کا اہتمام کرنے والے عناصر خواہ کوئی ہوں، انہوں نے اس کے ذریعے اپنے فرقہ وارانہ جذبات کی وقیٰ تکمیل کا سامان شاید فراہم کر لیا ہو گر اسلام کی قطعاً کوئی خدمت نہیں کی بلکہ اسلام کی دعویٰ و تبلیغ کی راہ میں رکاوٹ کھڑی کر دی ہے۔

۷۔ عقیدہ و طرز حیات کے تنوع اور ان کے مابین انتخاب کی آزادی کے بارے میں اسلام کیا کہتا ہے؟

جواب: عقیدہ اور طرز حیات کے تنوع کو اسلام تسلیم کرتا ہے۔ اور اسے سوسائٹی کا ناگزیر حصہ قصور کرتا ہے، لیکن چونکہ اسلام کے نزدیک

آسمانی تعلیمات کی پابندی اور وحی الٰہی کو قبول کرنا ہی انسان کے لئے صحیح راستہ ہے اور اسلامی نقطہ نظر سے آسمانی تعلیمات اور وحی الٰہی کی محفوظ اور فائض صورت قرآن کریم اور جناب نبی اکرم صلی اللہ علیہ وسلم کی رسالت وسنت ہے، اس لئے وہ اس سے انحراف کی اجازت نہیں دیتا، بالکل اسی طرح جیسے آج کی مغربی قیادت و یہاں کچھ کو انسانی کلچر کی صحیح ترین اور فائض شکل قرار دیتے ہوئے دنیا میں کسی قوم یا طبقہ کو بھی اس سے انحراف کی اجازت نہیں دے رہی ہے اور جہاں بھی ویہاں کلچر سے ہٹ کر کسی دوسرے کلچر کے سوسائٹی میں اشیاع ہونے کا امکان نظر آتا ہے، وہاں مغربی ممالک طاقت کے اندر ہادھندا استعمال کے ذریعے اس کا راستہ روکنے کی کوشش کرتے ہیں۔

اس معاہلے میں اسلام اور مغرب کے نقطہ نظر میں اصولی طور پر اتفاق پایا جاتا ہے اور صرف اتنا فرق ہے کہ اسلام آسمانی تعلیمات اور وحی الٰہی کو اس کی فائض صورت (قرآن و سنت) انسانی سوسائٹی کی صحیح ترین اور حقیقی شکل قرار دیتا ہے اور اس سے انحراف کو برداشت نہیں کرتا، جبکہ مغرب اپنے موجودہ کلچر کو حقیقی اور فائض شجاعتی ہے اور دنیا میں کسی کو اس سے ہٹ کر کوئی اور کلچر اختیار کرنے کا حق دینے کے لئے تیار نہیں ہے۔

۸۔ حکومت اور معاشرہ کے حوالے سے ایک شہری کے کدار اور زمدادار یوں کے بارے میں اسلام کیا کہتا ہے؟

جواب: اسلام ایک عام شہری کو ملکی معاملات میں شریک ہونے، ملک کے مشاورتی نظام کا حصہ بننے، خیر کے کاموں میں تعاون کے راستے تلاش کرنے اور شرکی راہ میں رکاوٹ بننے کا نہ صرف حق دیتا ہے، بلکہ اس کی تلقین کرتا ہے اور اسے مذہبی فرائض میں شمار کرتا ہے۔

۹۔ اسلام میں ارباب حل و عقد کو ان کے اعمال کے لئے جواب دہنہ کرنے کا طریقہ کیا ہے؟ (حکومت کے فیصلوں سے اختلاف اور ان پر تنقید کا درست طریقہ کیا ہے؟)

جواب: خلیفہ اول حضرت ابو بکر رضی اللہ عنہ کا پہلا خطبہ اس سلسلے میں اسلامی مزاج کی صحیح عکاسی کرتا ہے کہ اگر میں قرآن و سنت (یعنی قانون) کے مطابق چلوں تو میرا ساتھ دیتے رہو، اور اگر ٹیڑھا چلنے لگوں تو مجھے سیدھا کرو۔“ اس کا مطلب یہ ہے کہ اسلام حاکم وقت کو عوام کے سامنے جواب دہناتا ہے اور عوام کو یہ حق دیتا ہے کہ وہ حاکم وقت کو قانون کے خلاف چلنے کی صورت میں نہ صرف یہ کہ ٹوک دیں بلکہ اسے سیدھا کر دینے کے جو ذراائع میسر ہوں، وہ بھی اختیار کریں۔ حاکم کو روک ٹوک کرنے اور انہیں سیدھا کر دینے کا کوئی متعین طریقہ اسلام نے نہیں طے کیا، بلکہ اسے حالات اور موقع کی مناسبت سے کھلا چھوڑ دیا ہے اور اس کے لئے حالات زمانہ کے حوالے سے کوئی بھی مناسب طریقہ اختیار کیا جا سکتا ہے۔ مثلاً آج کے دور میں ووٹ، سیاسی عمل، احتجاج اور میڈیا والانگ اس کی مروجہ اور معروف صورتیں ہیں۔

حقوق اور فرائض:

(۱) حقوق اور فرائض کی ان مختلف قسموں کے بارے میں اسلام کا نقطہ نظر کیا ہے جن کا اثر فرد اور سماجی گروہوں، دنیوں پر پڑتا ہے؟

- (دوسرے کے حقوق کا کیسے خیال رکھا جائے، حقوق میں نکراو کی صورت میں کیا کرنا چاہیے اور اختلاف کے حدود اور آدب کیا ہیں؟)
- (۲) اسلام کی نظر میں اس بات کو تینی بنانے کے حوالے سے حکومت کی ذمہ داری کیا ہے کہ مختلف تظیموں اور افراد کے حقوق کے مابین توازن قائم رہے اور ان حقوق کو تحفظ فراہم کیا جائے؟
- (۳) ایسے مسائل اور اسلام کیسے ڈیل کرتا ہے جہاں حقوق کے مابین تصادم کی کیفیت پیدا ہو جائے؟ تصادم کے حل کے لئے اس کا تجویز کردہ طریقہ کیا ہے؟

جواب: مختلف افراد، طبقات یا گروہوں کے درمیان حقوق کے باہمی تصادم اور نکراو کی صورت میں اسلام انصاف، عدل اور قانون کے تقاضوں کو لحاظ رکھنے کا علم دیتا ہے اور کسی فریق کی ناجائز طرف داری سے روکتا ہے اسی طرح وہ تصادم گروہوں کے درمیان مقاہمت اور مصالحت کا ماحول قائم کرنے پر زور دیتا اور تاثی، بحا کہہ اور گفت و شنید کے ذریعے ایک دوسرے کو قریب لانا اسلامی تعلیمات کا ایک مستقل باب ہے۔

عدل و انصاف کو قائم رکھنے اور افراد اور طبقات کو ایک دوسرے کے زیادتی سے بچانے کے حوالے سے سب سے زیادہ ذمہ داری حکمرانوں پر عائد ہوتی ہے۔ اس ضمن میں خلفاء اسلام کے بہت سے واقعات بطور مثال پیش کیے جاسکتے ہیں۔ حافظ ابن کثیر نے ”البدایہ والہایہ“ میں نقل کیا ہے کہ فتح بیت المقدس کے موقع پر حضرت عمر بن خطاب رضی اللہ تعالیٰ عنہ شہر کا دورہ کرتے ہوئے مسیحیوں کی ایک عبادت گاہ میں گئے اور وہاں نماز کا وقت آگیا تو وہ نماز کی ادائیگی کے لئے باہر آگئے اور الگ جگہ نماز ادا فرمائی۔ اس پر بعض ساتھیوں نے دریافت کیا کہ امیر المؤمنین! وہ بھی تو عبادت گاہ تھی اس جگہ نماز ادا کرنے میں کیا حرج تھا؟ حضرت عمر رضی اللہ تعالیٰ عنہ فرمایا کہ اگر میں اس جگہ نماز ادا کر لیتا تو بعد میں تم نے وہاں مستقل قبضہ کر لیتا تھا کہ یہاں ہمارے امیر المؤمنین نے نماز ادا کی ہے، اس لئے ہم اس جگہ مسجد بنائیں گے۔ میں اس بات کو پسند نہیں کرتا کہ دوسرے مذاہب کی عبادت گاہوں پر اس طرح قبضہ کیا جائے۔

حضرت عمر بن العزیز نے خلافت کا منصب قبول کیا اور ذمہ داریاں سنپھال کر گزشتہ حکومتوں کے مظالم کی تلافی کا سلسہ شروع کیا تو ان کے عدل و انصاف کے واقعات سن کر سرقد کے غیر مسلم باشندوں کا ایک وفد ان کی خدمت میں حاضر ہوا اور شکایت کی کہ اب سے پندرہ سال قبل جب مسلم کمانڈر رتبہ بن مسلم نے سرقد فتح کیا تو اس شہر پر جملے سے قتل اسلامی احکام کے مطابق نتوانیں اسلام کی دعوت دی اور نہ ہی دوسری شرائط پیش کیں بلکہ اچاک جملہ کر کے فتح کر لیا، اس لئے وہ سمجھتے ہیں کہ ان کے ساتھ نہ انصافی ہوئی ہے اور اس کے تلافی ہوئی چاہیے۔ سرقد کی فتح حضرت عمر بن العزیز کے خلیفہ بنختر سے پندرہ سال قبل ہوئی تھی لیکن انہوں نے اسے ماضی کے حوالے سے ظالماً کی بجائے غیر مسلموں کی شکایت کی تلافی ضروری سمجھی اور جمیع بن حاضر الہامی کو اس شکایت کی انکوارٹی اور تصفیے کے لئے خصوصی قاضی مقرر کر دیا۔ انہوں نے تحقیقات کے بعد شکایت درست پایا تو اس پر فیصلہ صادر کر دیا کہ شہر پر قبضہ چونکہ اسلامی احکام کے مطابق نہیں ہوا، اس لئے مسلم افواج سرقد شہر خالی کر دیں، چنانچہ قاضی کا فیصلہ نافذ ہو گیا اور اسلامی افواج اس عدالتی فیصلے کا احترام کرتے

ہوئے پندرہ سال قبل قفتح کیا، واشہر خالی کر کے باہر کھلے میدان میں نکل آئیں۔

شخص اور تنوع:

۱۔ کیا "مسلم شخص" نام کی کوئی چیز موجود ہے؟ ایک غیر مسلم ریاست میں رہتے ہوئے مسلمان اپنے مذہبی شخص اور اعتقادات کے ساتھ کس طرح وابستہ رکھتے ہیں؟ اس ریاست سے متعلق ان کی ذمہ داریاں کیا ہیں؟

جواب: "مسلم شخص" یہی ہے کہ دنیا بھر کے مسلمان ایک عقیدہ پر قائم ہیں قرآن و سنت کے ساتھ واضح کہنٹ رکھتے ہیں، اپنی تہذیبی شناخت کو باقی رکھنے پر مصر ہیں، خاندانی نظام میں مذہبی احکام سے ہٹ کر کسی مداخلت کو قبول کرنے کے لئے تیار نہیں ہیں، ان کی مساجد و مکاتب اور دینی تعلیم کا بنیادی نظام یکساں ہے اور وہ دینی روایات کے ساتھ وابستہ ہیں۔ ان تمام معاملات میں دنیا بھر کے مسلمانوں میں پائی جانے والی یکسانیت واضح طور پر ظرآنے والی معروضی حقیقت ہے اور سب سے بڑھ کر اپنے مرکز بیت اللہ شریف اور مدینہ منورہ میں بلا ایتاز حاضری دے کر ایک ہی طریقے سے اپنی کہنٹ کا مسلسل اظہار کرتے رہتے ہیں۔

ایک مسلمان کے کسی غیر مسلم ملک (مشلان برطانیہ) کا شہری ہونے کا مطلب اسلامی تعلیمات کی رو سے یہ ہے کہ وہ:

☆ خود کو برطانیہ کا شہری تصور کرے۔

☆ جس معابرے کے تحت وہ شہری بنائے، اس کی پابندی کرے۔

☆ قانون و دستور اور سسٹم کو چلتی نہ کرے۔

☆ اپنے مذہب اور کلچر پر برقرار رہنے کے مسلم حقوق سے دست بردار نہ ہو۔

☆ ملکی قانون کے دائرے میں رہتے ہوئے اپنے مذہبی احکام پر عمل کرے اور اپنے دیگر مسلمان برادران وطن بلکہ ملک سے باہر کے مسلمانوں کے ساتھ بھی بھائی چارے اور باہمی تعاون و حمایت کا قانونی حق استعمال کرے، البتہ قانون اور سسٹم کو چلتی نہ کرے اور اس حوالے سے میرے نزدیک دنیا کے کسی ملک میں رہنے والے مسلمانوں کو وہ تمام حقوق حاصل ہیں۔ جن حقوق کو یہودی (اس ملک) کے قانون کی پابندی اور عالمی سطح پر یہودیوں کے مفادات و حقوق کے لئے استعمال کر رہے ہیں۔

☆ ملک کے سیاسی نظام میں شریک ہوں اور مسلمانوں کے حقوق و مفادات کے ساتھ ساتھ ملک کی عمومی آبادی اور عام شہریوں کے حقوق و مفادات کے تحفظ اور ملک و قوم کے اجتماعی مفاد کے لئے کرواردا کرے۔

☆ اگر ملک کے دستور و قانون میں کوئی بات اپنے عقیدہ اور مسلم حقوق کے خلاف سمجھتا ہے تو اس کے لئے معروف طریقوں سے آواز اٹھائے، لا بینگ کرے اور پالیسی سازوں کو اپنے موقف پر قائل کرنے کی ہر ممکنہ صورت اختیار کرے۔

۲۔ کیا وقت کے ساتھ شخص کے بدلنے کے حوالے سے کوئی اسلامی نقطہ نظر موجود ہے جس میں اس امر کی گنجائش مانی جاتی ہو کہ

”کسی ملک (مثلاً برطانیہ) کا شہر ہونے کا کیا مطلب ہے؟“

کے سوال کا جواب مختلف طریقوں سے دیا جاسکتا ہے؟

جواب: اسلام ایک مسلمان کے بنیادی شخص (مثلاً اسلام پر قائم رہنے اور قرآن و سنت کے ساتھ اپنی کشفت برقرار رکھنے) میں تغیر کو قول نہیں کرتا اور ہر حال میں ایک مسلمان کو اس کی پابندی کا حکم دیتا ہے، البتہ وقت کے ساتھ ساتھ شخص و تنوع میں جزوی تغیر کو اسلام تسلیم کرتا ہے اور یہ فطری بات ہے۔ آج کے عالمی ماحول کے بارے میں کہا جاتا ہے کہ یہ گلوبالائزیشن کا دور ہے اور تہذیبوں کے اختلاط کا دور ہے کیونکہ فاسطے اس قد رسمت گئے ہیں کہ تہذیبوں اور ثقافتوں کے درمیان صدیوں سے قائم سرحدیں پامال ہوتی چلی جا رہی ہیں۔ آج کے دور میں جبکہ تہذیبوں اور ثقافتوں کے درمیان حدود اور فاصلوں کو برقرار رکھنا ممکن نہیں رہا، منطقی طور پر یہ مسئلہ کھڑا ہو گیا ہے کہ مختلف تہذیبوں کے اختلاط کے دور میں اسلام کیاراہ نہایتی کرتا ہے؟ جناب نبی کریم ﷺ کی تعلیمات و ارشادات میں اس بارے میں واضح راہنمائی موجود ہے اور احادیث کا حوالہ دینا چاہوں گا جو امام بخاریؓ نے کتاب النکاح، باب عظۃ الرجل بذاته اور بعض دیگر ابواب میں بیان کی ہے اور اس تفصیلی روایت کا خلاصہ یہ ہے کہ قریش کے بہت سے خاندان مکہ مکرمہ سے بھرت کر کے مدینہ منورہ آئے تو مہاجرین اور انصار کی خاندانی روایات میں واضح فرق موجود تھا۔ مہاجرین کے ہاں کسی عورت کا خاوند کو کسی بات پر ٹوکنیا اس کی کسی بات کو رد کرنا سرے سے متصور نہیں تھا جبکہ انصار کے خاندانوں میں عورتوں کو یہ آزادی حاصل تھی کہ وہ خاوند کو کسی بات پر ٹوک سکتی ہیں، کسی بات کا جواب دے سکتی ہیں اور کسی بات سے انکار بھی کر سکتی ہیں۔ حضرت عمرؓ پنا واقعہ بیان کرتے ہیں کہ انہیں ایک روز ان کی بیوی نے کسی بات پر ٹوک دیا تو انہیں بہت غصہ آیا اور انہوں نے بیوی کو ڈاٹا۔ بیوی نے جواب دیا کہ مجھے ڈائٹ کی ضرورت نہیں، یہ تو جناب نبی کریم ﷺ کے گھر میں بھی ہوتا ہے کہ ان کی ازواج مطہرات کی بات پر ٹوک دیتی ہیں اور کسی بات کا جواب بھی دے دیتی ہیں۔ حضرت عمرؓ نے اس بات سے تعبیر کیا کہ انصار کی عورتوں کی عادات ہماری عورتوں پر اثر انداز ہوتی جا رہی ہیں چنانچہ حضرت عمرؓ اسی غصے کی حالت میں سیدھے امام المومن حضرت حفظہؓ کے گھر پہنچے جوان کی بیٹی تھیں اور انہیں سمجھایا کہ ایسا مت کیا کرو۔ وہ تو بیٹی تھیں خاموش رہیں گے بھی بات جب حضرت عمرؓ نے امام سلمہؓ سے کہنا چاہی تو انہوں نے آگے سے یہ کہہ کر ٹوک دیا کہ ”آپ نے بیوی کے معاملات میں بھی مداخلت شروع کر دی ہے؟“ حضرت عمرؓ نے یہ واقعہ جناب نبی کریم ﷺ کی خدمت میں تفصیل کے ساتھ ذکر کیا تو رسول ﷺ نے اس کے جواب میں بلکل ہی مسکراہٹ کے ساتھ صرف یہ فرمایا کہ ”آخر امام سلمہ ہے۔“

یہ دو علاقائی ثقافتوں اور معاشرتی روایات کے اختلاط اور گمراہ کا قصہ ہے اور میری طالب علمانہ رائے ہے کہ تہذیبوں کے اختلاط اور مختلف ثقافتوں کے باہمی میں جوں کے مسائل میں یہ روایت اصولی اور بنیادی حیثیت رکھتی ہے جس سے ہمیں راہنمائی حاصل کرنی چاہیے اور دور نبوی کے اس طرز کے واقعات اور روایات واحدیت کی روشنی میں آج کے عالمی حالات کے ناظر میں اصول و ضوابط وضع کرنے چاہیں کہ مختلف تہذیبوں اور ثقافتوں کے تال میں میں کہاں ایسی جست منٹ کی گنجائش ہے، کہاں صاف انکار کی ضرورت ہے اور کہاں

کوئی درمیان کاراستہ نکالا جاسکتا ہے اس ضمن میں یہ واضح رہنا چاہیے کہ دین اور ثقافت میں زمین و آسمان کا فرق ہے۔ ان کے درمیان حد فاصل قائم رہنی چاہیے اور دونوں کو گذرنہیں کرنا چاہیے۔ دین کی بنیاد آسمانی تعلیمات پر ہے اور اس کا سرچشمہ وہی الہی ہے جبکہ ثقافت کی بنیاد ایک علاقہ میں رہنے والے لوگوں کے درمیان خود بخوبی تکمیل پاجانے والی معاشرتی اقدار و روایات ہوتی ہے اور اس کا سرچشمہ سوسائٹی اور اس کا ماحول ہوتا ہے۔ اگر علاقائی ثقافتیں پر دین و شریعت کا لیبل لگا کر انہیں ساری دنیا سے ہر حال میں منوائی جائیں تو اس سے طرح طرح کے مسائل پیدا ہوں گے۔

۳۔ عالمی سطح پر (برطانیہ، یورپ کے باقی ممالک اور وسیع تر دنیا کے مابین) باہمی تعلقات کے بارے میں اسلام کا نقطہ نظر کیا ہے؟ کیا دنیا کے ایک عالمی کیونٹی ہونے کے حوالے سے اسلام کوئی منفرد نقطہ نظر رکھتا ہے؟

جواب: اسلام خود گلوبل سوسائٹی کا علم بردار ہے، کیونکہ نبی کریم ﷺ نے اپنے دین کی دعوت کے لئے پوری نسل انسانی کو خطاب کیا ہے اور جمیع الوداع کے خطبے میں (دنیا کی تاریخ میں پہلی بار) گلوبل انسانی سوسائٹی کے خدو خال واضح کئے ہیں اور اس کے بنیادی اصول بیان فرمائے ہیں، البتہ اسلام گلوبل سوسائٹی کی نظریاتی بنیاد آسمانی تعلیمات کو سمجھتا ہے اور قرآن و سنت کو اس کی محفوظ اور فاکٹل شکل قرار دیتا ہے جیسا کہ مغرب ویشن پلچر کو گلوبل سوسائٹی کی بنیاد قرار دیتا ہے اور اسے دنیا بھر سے منوانے کے لئے ہر جائز و ناجائز حریبہ استعمال کر رہا ہے۔

۴۔ کیا ایک سکجان اور آپس میں جڑی ہوئی کیونٹی وجود میں لانے کے بارے میں کوئی اسلامی نقطہ نظر پایا جاتا ہے؟

جواب: آسمانی تعلیمات کے معاشرتی کردار کی نظری اور وحی الہی سے اخراج کی بنیاد پر کیونٹی کے باہمی اتحاد کو اسلام قبول نہیں کرتا۔

۵۔ اسلام میں رضا کارانہ خدمت اور (غربیوں کی) مالی امداد اتنی اہم کیوں ہے؟

جواب: وحی الہی اور آسمانی تعلیمات نے ہر دور میں انسان کو راستی کا تعلیم دی ہے، امن کا راستہ دکھایا ہے، باہمی محبت اور رواوری کا سبق دیا ہے، ایک دوسرے کے حقوق ادا کرنے کی تلقین کی ہے، نادار اور بے سہارا افراد کی خدمت پر آمادہ کیا ہے، سچائی اور دیانت و امانت کو انسانی سوسائٹی کی اساسی اقدار قرار دیا ہے اور حیا و پاک و امنی کو انسان کا زیر یورتیا ہے۔ بالکل اور قرآن کریم کے سینکڑوں اور اراق وحی الہی کی ان تعلیمات پر گواہ ہیں اور حضرات انبیاء کرام علیهم السلام الصوات و لعلیمات کے متعدد ارشادات مقدس کتابوں میں اس حوالہ سے موجود و محفوظ ہیں۔ ہم اس حوالے سے جناب محمد رسول اللہ صلی اللہ علیہ وسلم کی حیات طینہ میں سے دھوالے دینا مناسب سمجھیں گے: ایک یہ کہ بخاری شریف کی روایت کے مطابق جناب نبی کریم صلی اللہ علیہ وسلم پہلی وحی کے نزول کے بعد غار حراء سے اتر کر گھر آئے اور اس اچانک واقعہ پر کچھ گھبراہٹ کا اظہار کیا ام المؤمنین حضرت خدیجہ الکبری رضی اللہ عنہا نے آپ کو یہ کہہ کر تسلی دی کہ گھبرائیں نہیں، اس لئے کہ آپ:

"(۱) حصر حی کرتے ہیں (۲) ناداروں اور بے سہارا لوگوں کا سہارا بنتے ہیں۔ (۳) مہماں اور مسافروں کی خدمت کرتے ہیں (۴)

ناگہانی آفتوں میں لوگوں کی مدد کرتے ہیں (۵) احتاجوں کو کما کر کھلاتے ہیں۔“

دوسرے حوالہ اس موقع کا ہے جب بخاری شریف ہی کی روایت کے مطابق سلطنت روم کے فرمازوشاہ ہرقل کے نام جتاب رسول کریم ﷺ کا مکتوب گرامی پہنچا اور شاہ ہرقل نے عرب دنیا میں حضرت محمد ﷺ سب سے بڑے حرف جتاب ابوسفیان[ؓ] کو دربار میں بلا کران سے حضرت محمد صلی اللہ علیہ وسلم کے بارے میں معلومات حاصل کیں تو ابوسفیان نے حضرت محمد صلی اللہ علیہ وسلم کی تعلیمات اور پیغام کا تعارف قیصر روم کے دربار میں ان الفاظ میں کرایا کہ:

۱۔ وہ ہمیں اللہ تعالیٰ کی وحدائیت کا عقیدہ رکھنے کی تلقین کرتے ہیں۔

۲۔ اللہ تعالیٰ کی زندگی اور نیاز کا حکم دیتے ہیں۔

۳۔ سچائی کی تلقین کرتے ہیں۔

۴۔ صدر حجی کو ضروری قرار دیتے ہیں۔

۵۔ پاک دامن رہنے کا سبق دیتے ہیں۔

سو سائی اور تمدن کا قیام چونکہ انسانی نظرت کا تقاضا ہے اور سوسائی اور تمدن کی بنیاد بآہی تعاون پر ہے اس لئے بآہی تعاون کی رضا کارانہ صورتوں کو اسلام نہ صرف ضروری قرار دیتا ہے بلکہ انہیں مذہبی فرائض میں شمار کرتا ہے اور ان سے انحراف کو گناہ اور جرم تصور کرتا ہے جیسا کہ ایک حدیث نبوی میں ہے کہ:

جو شخص خود پیٹ بھر کرات کو سویا رہا اور اس کے پڑوی نے بھوک کی حالت میں رات گزرادی جبکہ اس کے بارے میں معلوم بھی ہے تو ایسے شخص کو مومن کہلانے کا حق حاصل نہیں ہے۔“

اسی طرح اور بھی بہت سی احادیث میں سماجی ضروریات اور خدمات سے غفلت برتنے کو مذہبی طور پر گناہ اور جرم قرار دیا گیا۔ حضرات انہیاً کرام علیم السلام کی تعلیمات کا یہی خلاصہ ہے۔ نسل انسانی نے جس دور میں بھی ان تعلیمات کو پڑایا ہے، اسے سکون و اطمینان کی وافر دولت ملی ہے اور انسانوں نے بآہی محبت و اعتماد کی زندگی بسر کی ہے اور جب بھی ان آسمانی تعلیمات کے بارے میں افراط و تفریط سے کام لیا گیا ہے، انسانی سوسائی میں امن اور سکون کا توازن بگزدگیا ہے۔

۶۔ صفائی مساوات کے حوالے سے اسلام کا نقطہ نظر کیا ہے؟

جواب: اسلام مرد اور عورت کو سوسائی اور تمدن کی دونا گزیر بنیادیں تصور کرتا ہے اور بآہی برتری اور فضیلت کے لئے برونقوئی کو بنیاد قرار دیتا ہے لیکن معاشرتی معاملات میں دونوں کے درمیان مکمل فطری مساوات کا قائل نہیں ہے اور اس کے نزدیک یہ غیر فطری اور مصنوعی بات ہے، اس لئے کہ مرد اور عورت کی جسمانی تخلیق، نفیسات اور ان کے فطری فرائض میں ایسا مصنوعی بات ہے، اس لئے کہ مرد اور عورت کی جسمانی تخلیق، نفیسات اور ان کے فطری فرائض میں ایسا تنوع موجود ہے جس سے نہ تو انکار کیا جا سکتا ہے اور نہ ہی اسے تبدیل

کرنے کی کوئی صورت ممکن ہے۔ مرد اور عورت کے درمیان جسمانی تخلیق، نفیساتی رحمات اور فطری ذمہ داریوں میں جو واضح فرق موجود ہے، اسلام ان کے باہمی حقوق فرائض کے لیے تقسیم میں اسی کو بنیاد قرار دیتا ہے اور اس کے مطابق دونوں کے لئے احکام و قوانین میں اس نے فرق اور امتیاز قائم کر رکھا ہے۔

اسلام نے عورت کے معاشری حقوق اور تحفظات کا متوازن نظام پیش کیا ہے۔ یہ شعبہ ایسا ہے جہاں بڑے بڑے نظام افراط و تفریط کا شکار ہو گئے ہیں، لیکن اسلام نے اعتدال اور تووازن کا اصول یہاں بھی پوری طرح قائم کر رکھا ہے۔ اسلام نے فرائض کی ایک فطری تقسیم کر دی ہے کہ گھر کے اندر ذمہ داری عورت کی ہے اور باہر کی ذمہ داری مرد پر ہے اور مرد و عورت کی خلقت میں فطرت نے جو طبی فرق رکھا ہے، اس کو برقرار رکھتے ہوئے اس کے سوا کوئی تقسیم ممکن ہی نہیں ہے۔ چونکہ گھر کے اندر کا نظام عورت کی پرداری میں ہے، اس لئے باہر کی کوئی ڈیوٹی اس کے پر درکرنا اس پر ظلم ہے۔ اسی لئے عورت کے تمام اخراجات مرد کے ذمہ لگادیے گئے ہیں اور ان اخراجات کے سلسلہ میں عورت کو عدالتی تحفظات بھی فراہم کئے گئے ہیں تاکہ کوئی مرد اس معاملے میں عورت کے ساتھ نا انصافی نہ کر سکے۔ تاہم اس کا مطلب یہ نہیں کہ اسلام عورت کے ملازمت کرنے پر کلی پابندی لگاتا ہے۔ ہرگز نہیں! بلکہ اسلام عورت کو ایسی ملازمت کی اجازت دیتا ہے جس سے اس پر اس کی طاقت و صلاحیت سے زیادہ بوجھنہ پڑے۔

اسی طرح اسلام کے نزدیک ”خاندان“ سوسائٹی کی بنیادی اکائی ہے جس کا تحفظ ضروری ہے اور خاندان کا یوں اس کے سوا قائم نہیں رہ سکتا ہے کہ رشتؤں کا تقدیس تسلیم کیا جائے، مرد و عورت کے کسی ایسے باہمی میل جوں کی حوصلہ افزائی نہ کی جائے جس کے نتیجے میں آزادانہ جنسی مlap اور رشتؤں کے تقدیس کی پامی اور خاندان کے بکھر جانے کی صورت پیدا ہو جائے۔ نیز خاندان کے یوں کا ڈسپلن اور نظم برقرار رکھنے کے لئے ضروری ہے کہ گھر کے سہم میں فائل اتحارثی ایک ہو، اس لئے اسلام خاندان کے نظام میں مرد کی برتری کی تعلیم دیتا ہے، البتہ مرد کی سیارٹی کو خاندان کے تحفظ کی ضرورت قرار دیتے ہوئے عورت کو وہ تمام حقوق فراہم کرتا ہے جو ایک شہری، ایک مسلمان اور سوسائٹی کے ایک فرد کے طور پر اس کے لئے ضروری ہیں۔ نسل انسانی کی نشوونما اور ترقی میں عورت کا بھی اتنا ہی عمل دخل ہے کہ جتنا مرد کا ہے، اس لئے اسلام نے عورت کے وجوہ کو نہ صرف تقدیس و احترام بخشنا بلکہ ان کی اہمیت و افادیت کا بھرپور اعتراف کیا ہے اور اسے ان تمام حقوق اور تحفظات سے نواز ہے جو مرد اور عورت کے فطری فرائض کی تکمیل کے لئے ضروری ہیں۔

اسلام مرد کی طرح عورت کو بھی یہ حق دیتا ہے کہ وہ اپنے جائز حق کے لئے ڈٹ جائے۔

اسلام مرد کی طرح عورت کو بھی حق دیتا ہے کہ وہ اپنے جائز حق کے لئے ڈٹ جائے اور اس کے خلاف کسی بڑے سے بڑے دباو کی پرواہ کرے۔ حضرت عائشہ کی باندی بریرہ کو آزاد ہونے کے بعد شرعی طور پر یہ حق حاصل ہو گیا تھا کہ وہ اپنے سابقہ خاوند مغیث کے ساتھ رہنا چاہے تو اس سے الگ ہو جائے۔ بریرہ نے اپنا یہ حق استعمال کیا تو مغیث پر یہاں ہو گئے۔ وہ مدینہ کی گلیوں میں روتے پھرتے تھے اور کہتے تھے کہ کوئی ہے جو بریرہ کو دوبارہ میرے ساتھ رہنے پر آمادہ کرے؟ اس کی حالت دیکھ کر خود جناب نبی کریم ﷺ

نے بریرہ سے بات کی اور اسے اپنے فیصلہ پر نظر ہانی کے لئے کہا۔ بریرہ نے صرف یہ پوچھا کہ یا رسول اللہ ﷺ یہ آپ کا حکم ہے یا مشورہ ہے؟ آنحضرت صلی اللہ علیہ وسلم نے فرمایا کہ صرف مشورہ ہے، تو بریرہ نے دلوں کہہ دیا کہ میں یہ مشورہ قبول نہیں کر سکتی، چنانچہ بریرہ غمیث سے الگ رہنے کے فیصلے پر قائم رہی اور اپنے عمل کے ساتھ اسلام کا یہ اصول دنیا کے سامنے پیش کیا کہ عورت اپنے جائز حق سے از خود دستبردار نہ ہونا چاہے تو اسے اس کے حق سے کسی صورت میں محروم نہیں کیا جاسکتا۔

خلافت راشدہ کے دور میں عورت اجتماعی معاملات میں بھی مشاورت کے دائرے میں شامل رہی ہے بالخصوص ازواج مطہرات رضوان اللہ علیہم کوتاؤں دور میں امت مسلمہ کی اجتماعی راہنمائی کا مقام حاصل تھا۔ اہم امور میں ان سے مشورہ کیا جاتا تھا اور ان سے اجتماعی معاملات میں راہنمائی حاصل کی جاتی تھی تھی کہ ایک موقع پر مدینہ منورہ کے عامل امیر مروان بن حکم نے یہاں تک کہہ دیا کہ ”جب تک ازواج مطہرات موجود ہیں، ہمیں دوسرے لوگوں سے مسائل کی دریافت کرنے کی ضرورت ہی کیا ہے؟“ اور عورتوں سے متعلقہ امور میں مشورہ ہی عورتوں سے کیا جاتا تھا۔ مشہور تاریخی واقعہ ہے کہ حضرت عمر بن خطابؓ نے المؤمنین حضرت ھصہؓ کے ذمہ لگایا کہ وہ بجھہ دار عورتوں سے مشورہ کر کے بتائیں کہ ایک عورت خاوند کے بغیر کتنا عرصہ آسانی کے ساتھ گزار سکتی ہے۔ چنانچہ ان کی رائے پر حضرت عمرؓ نے حکم جاری کیا کہ ہر فوجی کو چھ ماہ کے بعد کچھ دنوں کے لئے ضروری گھر بھجو جائے۔

خلافت راشدہ کے دور میں خواتین کو علم حاصل کرنے اور تعلیم دینے کے آزادانہ موقع میسر تھے۔ حضرت عائشہ اور ان کے ساتھ بیسوں خواتین کو رسول اللہ صلی اللہ علیہ وسلم کے ارشادات امت تک پہنچانے کا شرف حاصل ہے۔ ان کے شاگردوں میں مرد بھی تھے اور عورتوں بھی تھیں۔ وہ نہ صرف احادیث بیان کرتی تھیں، بلکہ فتویٰ بھی دیتی تھیں اور ان کے قتوے پر عمل کیا جاتا تھا۔ ام المؤمنین حضرت عائشہؓ سے جو فتاویٰ منقول ہیں ان سے ایک بڑا مجموعہ مربی ہو سکتا ہے۔ حضرت عائشہؓ سے بڑے بڑے علماء صحابہؓ مسائل میں رجوع کرتے تھے اور اپنے ایجادات کا تسلی بخش جواب پاتے تھے۔ اسی طرح حضرت ام سلمہؓ سے بھی علمی معاملات میں رجوع کیا جاتا تھا۔ الغرض علم اور افتاق کا میدان بھی خواتین کے لئے کھلا تھا اور اس میں ان کی اہمیت تسلیم کی جاتی تھی۔

الغرض اسلام عورت کو انسانی زندگی کی گاڑی کا برابر کا پہیہ تسلیم کرتا ہے اور اس کو وہ تمام حقوق دیتا ہے جو انسانی معاشرہ میں اپنا فطری کردار ادا کرنے کے لئے اسے درکار ہیں، البتہ فرائض کی تقسیم وہ مرد اور عورت کے طبی تفاضلوں اور فطری ضروریات کو سامنے رکھ کر کرتا ہے اور عورت کو ہر ایسے عمل سے روکتا ہے جو اس کی نسوانی و قار، فطری ذمہ داریوں اور طبی مناسبت کے منافی ہو اور اسلام کا یہ اصول حق تلفی نہیں بلکہ عین انصاف ہے جس کے بغیر انسانی معاشرت کو متوازن رکھنا ممکن ہی نہیں ہے۔

جتنجو، تنقیدی غور و فکر اور اختلاف رائے:

۱۔ اسلام جتنجو، تنقیدی غور و فکر کو کیسے پروان چڑھاتا ہے تاکہ نوجوان نسل مختلف آراؤ آپنے میں ڈھنی دلچسپی لے اور ان پر غور کر سکے؟

۲۔ کیا تحقیق اور جتو کے حوالے سے کوئی اسلامی اپروچ پائی جاتی ہے؟

۳۔ اسلام طالب علموں کا اپنا استدال پیش کرنے اور اپنی رائے کو بیان اور واضح کرنے کے حوالے سے کیا مد فراہم کر سکتا ہے؟

۴۔ اسلام نوجوانوں کو دوسرے کے ایسے خیالات کو سمجھنے اور انہیں بیان کرنے کے حوالے سے کیا مددے سکتا ہے جن سے ضروری نہیں؟
کہ وہ تتفق ہوں؟

جواب: قرآن کریم غور و فکر کی دعوت دیتا ہے، تاریخ کے حوالے سے بھی، اقوام کے عروج و زوال کے حوالے سے بھی، اردوگرد کے زمینی اور ماحولیاتی حقائق کے مشاہدہ کے حوالے سے بھی، آیات قرآنی پر تبرکے حوالے سے بھی کائنات کے مشاہدات اور سائنسی ارتقاء کے حوالے سے بھی اور سوسائٹی کے مسائل پر بحث و مباحثہ کے حوالے سے بھی۔ اسلام سوسائٹی کے ہر فرد کا یہ حق تسلیم کرتا ہے کہ وہ اپنے حق کے لئے آواز اٹھائے، حکمرانوں اور مقتدر طبقات پر تنقید کرے اور سوسائٹی کے مفاد کے لئے ہر سطح پر مشورہ دے۔ اسلام جناب نبی کریم ﷺ کے بعد کسی کا یہ مقام تسلیم نہیں کرتا اس کی بات حرف آخر ہے۔ وہ خلافے راشدین کو بھی مجتہد کے درجے میں تسلیم کرتا ہے کہ جن کی ہربات میں خطا اور صواب ﷺ دونوں کا اختیال موجود ہے اور ان کے کسی بھی فیصلے اور رائے سے اختلاف کی نہ صرف گنجائش موجود ہے، بلکہ بے شمار لوگوں نے ان کی بہت سی آراء سے عملاً اختلاف کیا ہے اور علمی اختلاف سے اسلامی کتب بھری پڑی ہیں۔ اسلام بنیادی طور پر تحقیق و جتو کا دین ہے اور ایسے معاملات میں اسلامی لٹریچر سے ہزاروں مثالیں پیش کی جاسکتی ہیں۔

اختلاف رائے انسانی فطرت کا اظہار اور عقل و دانش کا خوش ذائقہ شمرہ ہے جو اپنی جائز حدود کے اندر ہو اور جائز طریقہ سے ہو تو جناب نبی کریم ﷺ کے ارشاد کے مطابق امت کے لئے رحمت بن جاتا ہے اور اسے حضرت عمر بن عبد العزیز رحمہ اللہ تعالیٰ علیہ نے تہایت خوب صورت انداز میں یوں بیان کیا ہے کہ اگر صحابہ کرام رضی اللہ تعالیٰ عنہم جمعیں کے درمیان مسائل میں اختلاف نہ ہوتا تو مجھے یہ بات بالکل نہ لگتی، کیونکہ اس طرح امت ہر مسئلہ میں ایک لگے بندھے راستے پر چلنے کی پابند ہو جاتی۔ اب اختلاف ہے، ایک ایک مسئلہ میں چار چار پانچ پانچ قول ہیں تنواع ہے، چوکس ہے اور امت کے ارباب علم و دانش اپنے اپنے فہم، ذوق، ضرورت، حالات اور سہولت کے مطابق ان میں سے کسی ایک کے انتخاب کا حق رکھتے ہیں جس سے علم و دانش کی دنیانگارگ خوش نما پھلوں کے ایک چمنستان کا روپ اختیار کر گئی ہے۔

اسلام گفتگو اور مکالمہ میں انصاف کے تقاضوں کو مخوض رکھنے کی ہدایت بھی کرتا ہے اور دوسروں کے موقف کو صحیح طور پر دیانت داری کے ساتھ سمجھنا، بیان کرنا اور دلیل کے ساتھ اس کو جواب دینا "و جا دلهم بالصی هی احسن" کا مصدقہ ہے جو اس سلسلے میں قرآن کریم کی ہدایت ہے۔ اسی طرح مقابل فریق کے طرزِ عمل کی خامیوں کی نشاندہی کرنے کے ساتھ ساتھ اس کی خوبیوں کا اعتراض کرنا بھی اسلامی اخلاقیات کا حصہ ہے۔

صحیح مسلم کی روایت ہے کہ حضرت عمر و بن العاص رضی اللہ عنہ کی مجلس میں ایک روز مستور قریشی رضی اللہ عنہ بیٹھے تھے۔ انہوں نے کہا کہ

رسول ﷺ کا ارشاد ہے کہ ”قیامت سے پہلے روی لوگوں کی تعداد سب سے زیادہ ہوگی، روم اس دور میں مسیحی سلطنت کا پایہ تخت تھا اور چونکہ اور پوچھا کہ ”دیکھو! کیا کہہ رہے ہو؟ مستور قریشی نے کہا کہ میں وہی کہہ رہا ہوں جو میں نے جناب رسول ﷺ سے سنا ہے۔ حضرت عمر بن العاصؓ نے فرمایا کہ اگر ایسی بات ہے تو پھر ان دو میوں میں چار خصلتیں موجود ہوں گی۔ (جن کی وجہ سے وہ انسانی سوسائٹی پر غالب آئیں گے)؛ پہلی یہ کہ وہ فتنے اور آزمائش کے وقت دوسرے لوگوں سے زیادہ تحمل اور برداری کا مظاہرہ کریں گے۔ دوسری یہ کہ وہ مصیبت گز جانے کے بعد سنجھنے میں دوسرے لوگوں سے زیادہ تیز ہوں گے۔ تیسرا یہ کہ وہ ٹکست کے بعد دوبارہ جلدی حملہ آور ہونے والے ہوں گے۔

چوتھی یہ کہ وہ اپنے تینیوں اور کمزوروں کے لئے اچھے لوگ ثابت ہوں گے۔

اتنا کہہ کر حضرت عمر بن العاصؓ نے فرمایا کہ ان میں ایک اور پانچوں خصلت بھی ہوگی جو اچھی اور خوب ہوگی کہ وہ لوگوں کو حکمرانوں کے مظالم سے روکنے میں پیش پیش ہوں گے۔

آج مغرب سے ہمیں شکوہ ہے کہ مغرب ہمارے خلاف صرف آرائے اور ہمیں اپنا سب سے بڑا حریف سمجھ کر زیر کرنے کے لئے جو کچھ وہ کر سکتا ہے، کر رہا ہے۔ مغرب سے ہمیں یہ بھی شکایت ہے کہ وہ ہم پر اپنی ثقافت مسلط کرنے کی کوشش کر رہا ہے اور انسانی حقوق کے خود ساختہ فتنے کے تھیار سے ہماری اخلاقی، دینی اور معاشرتی اقدار کو ملیا میٹ کرنے کے درپے ہے۔ یہ سب شکایات بجا ہیں لیکن ہمیں حضرت عمر بن العاص کے ذکرورہ ارشاد کے حوالے سے مغرب کے ساتھ اپنالقاابل بھی کر لینا چاہیے کہ:

۱۔ مصیبت اور مشکل کے وقت مغربی اقوام اور ہمارے طرزِ مل میں کیا فرق ہوتا ہے؟

۲۔ مصیبت کے گز جانے کے بعد سنجھنے میں ہم کتنا وقت لیتے ہیں؟

۳۔ ٹکست کے بعد اس کی حلائی کرنے یا اتم کرتے رہنے میں سے کون ساراست اختیار کرتے ہیں؟

۴۔ معاشرہ کے نادار اور بے سہار لوگوں کی کفالت کے لئے ہمارے پاس کون سانظم موجود ہے؟

۵۔ عام لوگوں کو حکام کے مظالم اور ریاستی جبر سے بچانے کے لئے ہمارا ”معاشرتی شعور“ کس مرطے میں ہے۔ انسانی حقوق کے حوالے سے مغرب کا گزشتہ نصف صدی کا ریاڑ سامنے رکھا جائے تو یہ شکایت ضرور سامنے آتی ہے کہ مسلم ممالک کے بارے میں مغرب دو ہر امعiar رکھتا ہے اور جن ممالک کی حکومتیں مغرب کے مفادات کی تکمیلی کر رہی ہیں، وہاں کے عوام کے انسانی اور سیاسی حقوق کے معاملے میں مغرب نے مجرما نے غفلت اور خاموشی اختیار کر رکھی ہے، لیکن اس سے ہٹ کر عمومی تناظر میں دیکھا جائے تو اس بات کا بھی اعتراف کرنا چاہیے کہ آج مغربی ممالک دنیا بھر کے مختلف خطوں کی حکومتوں کے ستائے ہوئے مظلوموں کی سب سے بڑی پناگاہ بھی ہیں اور معاشرے کے نادار اور مغذور افراد کے لئے اگر زندگی کی سب سے زیادہ سہولتیں میرے ہیں تو وہ بھی انہی مغربی ممالک میں ہیں۔

درست معلومات پرمنی اور ذمہ دارانہ عملی اقدام:

- ۱۔ معاصر دنیا میں درست معلومات پرمنی اور ذمہ دارانہ اقدام کرنے کے بارے میں اسلام نوجوان مسلمانوں کی کیسے مدد کر سکتا ہے؟
- ۲۔ معاصر ذرائع ابلاغ سے نہر آزمائے ہونے اور حق کو جھوٹ سے الگ کرنے کے حوالے سے اسلام نوجوان مسلمانوں کی کیسے راہنمائی کر سکتا ہے؟

جواب: قرآن کریم نے مسلمانوں کو تحقیق کی ہے کہ وہ محض سنبھالی خبروں پر کوئی فیصلہ نہ کریں جب تک کہ ان کی تحقیق نہ کر لیں، تاکہ ایسا نہ ہو کہ وہ نادانی میں کسی گروہ کو نقصان پہنچا۔ شخص اور پھر انہیں شرمندگی کا سامنا کرنا پڑے۔ (سورۃ الحجرات) اسی طرح قرآن کریم کی ہدایت ہے کہ جو لوگ امن یا خوف کی ہر خبر کو پھیلادیتے ہیں، ان کا رویہ غیر ذمہ دارانہ ہے اور اگر وہ خبر کی تحقیق اور اس سے صحیح نتیجہ اخذ کرنے کی صلاحیت رکھتے والوں تک خبر پہنچائیں تو یہ زیادہ بہتر ہے۔ (یقینیہ ماہنامہ الشریعہ)



اہل علم کی دلچسپی کے لئے مجلس التحقیق الفقہی کی مجلات

زیرادرار: مولانا سید نسیم علی شاہ الہاشمی

(1) سہ ماہی المباحث الاسلامیہ (اردو):

سائنس و تکنیکی کے تحقیقات و ایجادات سے پیش آنے والے مسائل کا نقیبی حل
اہم اور جدید مسائل پر مشتمل علمی تحقیق کا حال اور فکر اسلامی کا ترجمان

صفحات: 136 زریعتاون سالانہ: 240 روپے

(2) ششمہی البحوث الاسلامیہ (عربی):

اہم اور جدید مسائل پر مشتمل پاکستان اور عالم اسلام کے جید علماء کی علمی تحقیق (عربی زبان میں)

صفحات: 136 زریعتاون: 200 روپے

برائے رابطہ: ناظم دفتر مجلس التحقیق الفقہی

جامعہ المرکز الاسلامی پاکستان ڈیرہ روڈ بنوں

فون: 0092-928-331351 (3 Line) فلم: 331355

مدیر مسئول: 0333-3509970